
ŞƏVKƏT SÜRƏYYA AYDƏMİR MİLLİ VƏ FƏRDİ KİMLİK SORAĞINDA 
(“SUYU ARAYAN ADAM” ROMANI ƏSASINDA) 


Xülasə 

Bu məqalədə 1897-ci il Türk-Yunan Müharibəsi ilində dünyaya göz açan və bütün həyatı boyu 
həm qaynar döyüş xəttlərində, həm də mədəniyyət savaşında cəbhədən-cəbhəyə qaçan Şəvkət 
Sürəyya Aydəmirin “Su arayan adam” avtobioqrafik əsərində kimlik axtarışı üzərində durulacaq, 
həmçinin çökməkdə olan Osmanlı İmperiyasının respublika olaraq yenidən doğulma macərası 
diqqətlə araşdırılacaq. 

Aydəmir uşaqlıqdan anasından gözəl islami tərbiyə almış, sonralar o Turan ideologiyasına və 
sosializmə, rus mədəniyyətinə maraq göstərmişdir. Daha sonra isə dəyişən dünya şəraiti, Türkiyənin 
geosiyasi mövqeyi və fərqli mədəni cərəyanlar nəzərə alınaraq, sosializm və kapitalizmin qarışığı 
olacaq yeni iqtisadi yenidənqurma planı yaradır. 

Əsərdə maraqlı həyat yolu olan Aydəmirin İslam-Mövləvi təlimlərindən tutmuş Turan 
ideallarına, kommunizm tarixindən sosializm prinsiplərinə, "Türkiyədə dövlətçiliyin 
formalaşmasından və ilkin infrastrukturundan gənc Türkiyə Cümhuriyyətinin və baş qəhrəmanın 
özünü, kimliyini tapmasının şahidi oluruq. Necə deyərlər, əsərdə həm romanın qəhrəmanı Aydəmir, 
həm də Türkiyə Cümhuriyyəti daim dəyişmə və tərəqqi içərisindədir. 

Açar sözlər: Suyu arayan adam, milli kimlik, fərdi kimlik, Şəvkət Sürəyya Aydəmir, Türkiyə 
Cümhuriyyəti 


Gunay Zabil Akbarova 

Baku State University 

Ph.D. in philology 
gunay.akbarova.zabil6 gmail.com 


Shavkat Surayya Aydemir on national and individual identity question 
(Based on the novel "The man looking for vater") 


Abstract 

This article vvill focus on the search for identity in the autobiographical vvork of Şevkat Süreyya 
Aydemir, vvho vvas born in 1897 during the Turkish-Greek VVar and ran from front to front both in 
hot lines and in the culture vvar. Throughout his life, the Ottoman Empire"s rebirth as a republic, as 
vvell as its collapse, vvill be carefully examined. 

Aydemir received a good Islamic education from his mother from his childhood and later 
shovved interest in Russian culture vvith Turan ideology and socialism. Then, taking into account the 
changing vvorld conditions, Turkey"s geopolitical position and different cultural trends, it creates a 
nevv economic restructuring plan that vvill be a mixture of socialism and capitalism. 

m the vvork, vve vvitness an interesting life path, from Aydemirs Islam-Movlavi teachings to 
Turan /s ideals, from the history of communism to the principles of socialism, the formation and 
initial infrastructure of statism in Turkey, the young Republic of Turkey and the hero finding 
himself and his identity. In other vvords, both the hero of the novel Aydemir and the Republic of 
Turkey are constantly changing and developing. 

Keyyvords: The man looking for vvater, national identity, individual identity, Shavkat Sureyya 
Aydemir, Republic of Turkey 

Giriş 

Şəvkət Sürəyya Aydəmirin 1959-cu ildə nəşr olunan avtobioqrafik romanı “Su arayan adam” 
Osmanlı İmperiyasının son dövrlərindən və Aydəmirin həyat hekayəsi ilə müşayiət olunan Türkiyə 
Cümhuriyyətinin ilk illərindən bəhs edir. Ş.S.Aydəmirin həyatı başdan-başa mübarizələr, 
çətinliklərlə keçmişdir. Hətta onun dünyaya göz açması Türkiyə-yunan müharibələri zamanına 
təsadüf edir. Gözünü açıb müharibə görən Aydəmir romanına ilk sözləri məhz belə başlayır: 
“Uşaqlığımla bağlı ilk xatirəm oddur. Bəlkə sadəcə qucaqda idim, bəlkə yeriyirdim. Amma mən 
çox kiçikdim. Çünki yaddaşımda bunddan daha köhnə bir iz yoxdur. Gözümü bu yanğının içində 
açmış, həyata sanki yanğınla başlamışam” (Aydemir, 2021). Bu “od” kəlməsini məcazi olaraq 
götürsək, əslində Osmanlı İmperatorluğunun yanmasıdır, gündən-günə onun sərhədləri daralaraq, 
onun külə çevrilmə prosesinin bədii ifadəsidir. 

Aydəmirin həyatını oxuyarkən İslam-Mövləvi təlimlərindən tutmuş Turan ideallarına, 
kommunizm tarixindən sosializm prinsiplərinə, Türkiyədə statizmin formalaşmasından və ilkin 
infrastrukturundan gənc Türkiyə Cümhuriyyətinin və baş qəhrəmanın özünü, kimliyini tapmasının 
şahidi oluruq (2). 

Bəs kimlik nədir? Buraya milli düşüncə, mədəniyyət, dil, din, tarix, vətəndaşlıq, vətənpərvərlik, 
milli ideya və millətçilik anlayışları daxildir. Milli kimlik fərdin müəyyən bir dövlətə 
mənsubluğunu qavraması və hiss etməsi və müəyyən bir millətlə eyniləşdirən xüsusi siyasi davranış 
modelinin mövcudluğudur. 

Biz bu əsərdə məhz Aydəmirin müxtəlif yollardan, çətinliklərdən, düşüncə mərhələlərindən 
keçərək, necə deyərlər, ələnə-ələnə, bişə-bişə axır ki, milli kimliyi tapdığını görürük. 

Şəvkət Sürəyya Aydəmirin anası əsərin baş qəhrəmanı Aydəmiri hələ gənclik illərindən İslam- 
Mövləvi təlimləri əsasında böyütməyə çalışır. Bu vəziyyət Osmanlı İmperiyasının bir müddət 
etnoslar arasında birləşdirici bir güc olaraq ortaq din məfhumundan istifadə etməsi, ümmətçilik 
ideologiyasından kömək ummaq prinsipi ilə müqayisə oluna bilər. Ancaq tabeliyində olan Yaxın 
Şərq və Şimali Afrikadan ümid etdikləri dəstəyi ala bilməyən Osmanlılar, ümmətçilikdən daha 
sonra bütün dünyaya təsir edən milliyyətçilik və milli dövlət anlayışlarına sarılmaq 
məcburiyyətində qalırlar. Bunun biz Aydəmirin Gənc Türklər və Turançılıq hərəkatları ilə tanışlığı 
səhnələrində ətraflı formada şahidi oluruq. Əslində bu vəziyyəti yeni doğulmuş körpənin üzərində 
sınaqdan keçirilən paltarla müqayisə etmək olar. Təzə doğulan körpənin ölçüsünə tam uyğun gələni 
tapana qədər müxtəlif, fərqli geyimlər sınanır və nəhayət doğru geyimə qərar verilir. Aydəmir 
islami dəyərlər və turançılıq ideallarından sonra Azərbaycanda dərs deyərkən rusiya inqilabı və 
kommunizmlə maraqlanmağa başlayır. Lakin kommunizmin Türkiyənin siyasi və ictimai həyatına 
uyğun olmadığını düşünür və sosializm ilə kapitalizmin sintezini edərək, yeni bir anlayış olan 
statizm prinsipini inkişaf etdirərək Türkiyənin iqtisadi və siyasi həyatına töhfə verir (3). 

Təbii ki, bütün bu müxtəlif ideologiyalar və cərəyanlar arasında zaman-zaman müəyyən 
anlaşılmazlıqların və təzadların olması qaçılmazdır, Bunun nəticəsidir ki, Aydəmir bir müddət 
həbsxana təcrübəsi yaşasa da, sonrala bu dönəmi özü üçün Anadolu həqiqətini bütün çılpaqlığı ilə 
ortaya qoyan mühüm təcrübə və həyat məktəbinin bir parçası olaraq dəyərləndirir. Belə ki, 
həbsxanada olarkən oxumaq, düşünmək və yazmaq üçün çoxlu fürsət tapır. O, hətta “Müasir 
Türkiyənin İqtisadi İnkişaf İstiqamətləri” kitabını da burada qələmə alır. Aydəmir o dövrdə sosialist 
refiminin reallaşmasının Türkiyənin ictimai quruluşu və sosialist quruluşuna görə mümkün 
olmadığını düşünür. 

Təbəqələşmə olmayan bir cəmiyyətin həmrəylik və güclü iqtisadiyyat sayəsində siniflərüstü 
anlayışa malik qabaqcıl və inqilabçı kadr tərəfindən qurulacağına inanmağa başlayır və buna görə 
də bəzi kommunist dostları ilə fikir ayrılığına düşür. 

XX əsrin əvvəllərində yaranan bir çox dövlətə, həmçinin Osmanlı İmperiyasının daxilində 
“Gənc Türklər” hərəkatına ilham verən Qustav Le Bonun “Toplumların Psixologiyası” adlı 
kitabında irqlərin və liderliyin genetik xarakteri ilə bağlı maraqlı məlumatlar mövcuddur. Bu 
kontekstdə Anadolu xalqını qələbəyə aparan əsas ünsürlər “etibarlı bir liderə, yəni Mustafa Kamal 
Atatürkə itaət, əsrlərdən bəri yaşatdığı, kök salmış azadlıq eşqi” (Gustav, 2021) kimi ümumiləşdirə 

bilərik. Məhz bu sayədə Mustafa Kamal Atatürk “Sənə döyüşməyi deyil, ölməyi əmr edirəml” (5) 
dediyində kütləni hərəkətə gətirə bildi və Aydəmirin öz ailəsində gördüyümüz kimi, üç qardaşı 
tərəddüd etmədən cəbhəyə yollanır və ikisi bu yolda şəhid olur. 

Sonrakı səhifələrdə cəbhədəki uğurlu milli mübarizədən və bunun nəticəsində əldə edilən zəfər 
və müstəqillikdən sonra Şevket Süreyya Aydemirin iqtisadi və mədəni səfərbərliyə xidmət etdiyini 
görürük. Əslində, daha sonra, romanın sonlarına doğru Aydəmir bir fermanın bağçasında, bir suyun 
başında, rahatlıq, fərahlıq içində, Osmanlı İmperiyasının yaşadığı yanğınlarından sonra gənc və 
dinamik Türkiyə Cümhuriyyətinin türk xalqının ruhuna və həyatına gətirdiyi məmnunluq və 
dinclik, sərinliyi və rahatlığı simvolizə edən, eyni zamanda özünün Türkiyə Respublikasının 
iqtisadi sosial-mədəni quruluşunda önəmli bir rol oynamasının da gətirdiyi fərahlıqla, yəni axtardığı 
suyu tapmağın məmnuniyyəti və xoşbəxtliyi içində görürük. Cənnət bağının küncünü xatırladan su 
kənarındakı bu təsərrüfat səhnəsində Cümhuriyyətlə birlikdə qazanılan nailiyyətləri, ümidləri 
vurğulayan nikbin ab-hava müşahidə olunur. Çoxlu tufanlardan, sellərdən keçərək yenilənən baş 
qəhrəman Aydəmirlə müəllifin öz həyatı ilə türk mədəniyyət tarixinin şahidi oluruq. Stuart Hall-un 
iddia etdiyi kimi, “Kimlik bir prosesdir, şəxsiyyət parçalanır. Şəxsiyyət də sabit nöqtə deyil, sirli və 
müəmmalı məqamdır” (Stuart, 1996). 


Nəticə 
Başqa sözlə desək, “Suyu arayan adam”, əslində, kimliyinin axtarışındadır. Çünki su da sabit 
deyil, girdiyi qabın formasını alır, yəni davamlı olaraq dəyişir. Biz də bu romanda Aydəmirin daim 
dəyişikliyinin, müxtəlif zamanlarda müxtəlif “qabların” formasını alaraq, inkişaf etdiyinin və 
nəhayət kimliyini taparaq rahatlığa qovuşduğunun şahidi oluruq. 

AZƏRBAYCAN DİLİNDƏ BAĞLAYICI VƏ BAĞLAYICI BİRLƏŞMƏLƏRLƏ 
ƏLAQƏLƏNƏN TABELİ MÜRƏKKƏB CÜMLƏ QURULUŞLARI 


Xülasə 

Məqalədə tabeli mürəkkəb cümlələr komponentlərin bağlanma qaydalarına üç tipdə 
qruplaşdırılmasından bəhs edilir: analitik, sintetik və analitik-sintetik tipli tabeli mürəkkəb 
cümlələr. Birincilərə bağlayıcılar və bağlayıcı birləşmələrlə bağlananlar, ikincilərə komponentləri 
şəkilçiləşmiş ədatlarla əlaqələnənlər, üçüncülərə isə həm bağlayıcı və bağlayıcı birləşmələr və 
şəkilçiləşmiş ədatlarla, eləcə də bağlayıcı sözlər və ədatların köməyi ilə bağlananlar daxil edilir. 
Ümumi qənaət belədir ki, Azərbaycan dilində ən çox işlənən sintetik tipli şərt budaq cümləsidir, şərt 
məzmunu daha çox -sa, -sə əlaməti ilə formalaşır. Buna görə də şərt budaq cümlələrindən 
danışarkən onların əksəriyyətində bu şəkilçinin işlənməsi qeyd olunur. 

Açar sözlər: komponent, struktural prinsip, struktur-semantik, cümlə, bağlayıcı 

In Azerbaifyani language, the subfiunctive is associated vvith conğunctions and 
conğunctions complex sentence structures 


Abstract 

The article discusses the grouping of subordinate complex sentences into three types according 
to the rules of closure: analytic, synthetic, and analytic-synthetic subordinate complex sentences. 
The first ones include those connected by coniunctions and conyunctions, the second ones vvhose 
components are connected by suffixed adverbs, and the third ones are those that are connected by 
both conyunctions and confunctions and suffixed adverbs, as vvell as vvith the help of connecting 
vvords and adverbs. The general conclusion is that the most commonly used synthetic conditional 
clause in the Azerbafiyani language is the branch sentence, the conditional content is mostly formed 
by the -sa, -sa sign. Therefore, vvhen talking about conditional branch sentences, the processing of 
this suffix 1s mentioned. 

Keyyvords: component, structural principle, structural-semantic, sentence, confunction 


Giriş 

Azərbaycan dilçiliyində, eləcə də türkolofi ədəbiyyatda və rusistikada tabeli mürəkkəb 
cümlələrin struktur baxımdan, tərəflərin bağlılıq dərəcəsinə və semantik münasibətlərinə, 
komponentlərin bağlanma qaydalarına və s. görə müxtəlif şəkillərdə təsnifləri mövcuddur. 

Tabeli mürəkkəb cümlələr komponentlərin bağlanma qaydalarına üç tipdə qruplaşdırılır: 
analitik, sintetik və analitik-sintetik tipli tabeli mürəkkəb cümlələr. Birincilərə bağlayıcılar və 
bağlayıcı birləşmələrlə bağlananlar, ikincilərə komponentləri şəkilçiləşmiş ədatlarla əlaqələnənlər, 
üçüncülərə isə həm bağlayıcı və bağlayıcı birləşmələr və şəkilçiləşmiş ədatlarla, eləcə də bağlayıcı 
sözlər və ədatların köməyi ilə bağlananlar daxil edilir. 

Prof. M.Şirəliyev tabeli mürəkkəb cümlələrin bu bölgüsünü onların tərkib hissələri arasında 
tabelilik əlaqəsinin dərəcəsi ilə müəyyənləşdirir və bunu da bağlanma vasitələrinə əlavə edir: 

“Tabeli mürəkkəb cümlələrin tərkib hissələri arasında tabelilik əlaqəsi eyni dərəcədə olmur. Budaq 
cümlənin baş cümləyə tabeliliyi bəzisində az qüvvətli, bəzisində qüvvətli, bəzisində daha qüvvətli 
olur. 

Tabelilik dərəcəsinə və cümlələri bir-birinə bağlayan vasitələrə görə tabeli mürəkkəb cümlələri 
üç qrupa bölmək olar...” (Abdullayev, 1974: 351, Azərbaycan dilinin qrammatikası, 1959: 404). 
Bölgünü eynilə saxlayan Ə.Abdullayev bunu komponentlərin bağlanmasında bağlanma 
vasitələrinin birindən və ya bir neçəsindən istifadə ilə əlaqələndirir (Abdullayev, 1974: 144). 
Türkolofi ədəbiyyatda bu bölgü saxlanır, lakin dilçilərin bir çox hallarda struktural prinsipi 
nəzərdən qaçırdıqları, funksional prinsipə üstünlük vermələri göstərilir. Məsələn, M.Z.Zəkiyev tatar 
tabeli mürəkkəb cümlə sisteminin bu prinsiplər üzrə bölgüsündən danışarkən yazır: “Funksional 
təsnifi ön planda saxlayan linqvistlər struktural bölgünü çox tez-tez nəzərdən qaçırırlar. Halbuki bu 
bölgü tabeli mürəkkəb cümlənin konstruktiv xüsusiyyətlərini meydana çıxatrmaq üçün çox 
vacibdir” (Zakiyev, 1963: 269). 

F.K.Quyva rus qrammatikalarında tabeli mürəkkəb cümlələrin üç cür təsnif olunmasından söz 
açır: məntiqi-qrammatik, formal-qrammatik və struktur-semantik. Sonuncu təsnifatı daha 
üstün hesab edən dilçi-alim öz fikrini belə əsaslandırır: “Bu təsnifat tam və hərtərəflidir, çünki o, 
aşağıdakıları əhatə edir: 

a) budaq cümlə nəyə aiddir, 

b) o, hansı funksional-qrammatik vasitələrlə baş cümləyə bağlanır, 

c) mürəkkəb cümlə komponentləri arasında hansı məna əlaqələri mövcuddur” (Guzhva, 1971: 
191-195). 

S.Q.İlenko tabeli mürəkkəb cümlələrin təsnifində baş və budaq cümlənin struktur 
xüsusiyyətlərini əsas götürərək, belə bir bölgü təklif edir: 

a) budaq cümləsi baş cümlənin bir üzvünə (O, bu üzvü “kontakt söz” adlandırır) aid olanlar, 

b) budaq cümləsi bütövlükdə baş cümləyə aid olanlar. 

Birincilərə “izahedici-əvəzlikli”, “zərfli-əvəzlikli-bağlayıcılı”, “izahedici-feili-adlr” tipli 
cümlələri daxil edir. 

Tabeli mürəkkəb cümlələrin təsnifat məsələlərini yetərincə araşdıran və onlara öz münasibətini 
bildirən prof. T.M.Hacıyev yazır: “Düzdür, əvvəlki təsnifatlarda da tabeli mürəkkəb cümlədə əsas 
və asılı komponentlərin qarşılıqlı əlaqəsi nəzərə alınmışdır, lakin bu əlaqənin xarakteri funksional 
mövqedən yox, sıralanma və bağlayıcı vasitələrin iştirakı mövqeyindən alınmışdır. Sonuncu bölgü 
isə funksional əlaqə əsasındadır ki, bu da dilçilikdə “struktur-semantik” təsnifat adlanır” 
(Müzəffəroğlu, 2002: 9-10). 

Müxtəlif prinsiplər əsasında təsnifatların aparılmasına, tabeli mürəkkəb cümləyə ayrı-ayrı baxış 
bucaqlarından diqqət yetirilməsinə baxmayaraq, komponentlərin əlaqələnməsində bağlayıcıların və 
bağlayıcı birləşmələrin iştirakını nəzərdən qaçırmaq olmaz. Ümumi qənaət belədir ki, bağlayıcılarla 
əlaqələnən tabeli mürəkkəb cümlələrdə -sa, -sə şəkilçiləşmiş ədatı, xüsusilə onun -sa da, -sə də şəkli 
az işlənir və demək olar ki, iştirak etmir. Prof. Ə.Abdullayev izahedici, aydınlaşdırıcı bağlayıcı olan 
“ki” bağlayıcısı ilə 15 növ tabeli mürəkkəb komponentinin bağlandığını göstərir və bura mübtəda, 
tamamlıq, təyin, xəbər, zaman, tərzi-hərəkət, dərəcə, müqayisə, yer, səbəb, məqsəd,nəticə, 
qarşılaşdırma və qoşulma budaq cümlələrini aid edir, bundan əlavə, təyin budaq cümləsinin bir 
üzvü “qabarıq” verilən tipində də bu bağlayıcının iştirakını göstərir (Abdullayev, 1974: 109). 

Əvvəldə qeyd etdiyimiz kimi, təyin budaq cümləsində işlənən “Bir adam ki....” tipli 
cümlələrdəki “ki” bağlayıcı yox, ədatdır. Digər tərəfdən, şərt budaq cümlələrində işlənən “ki” də 
analofi vəzifəni yerinə yetirir. Alimin verdiyi nümunələrə diqqət yetirsək, onlardakı “ki”-nin də 
bağlayıcı yox, ədat olduğu aydın şəkildə görünər: Tanya ki gedir, mən ondan qabaq gedərəm, 
Sənin ki canın budur, daha nə artıq-əskik danışırsan (Abdullayev, 1974: 111). 

Bu cümlələrdəki “ki” bağlayıcı yox, ədatdır və onu ixtisar etməklə cümlələri asanlıqla sintetik 
tipli tabeli mürəkkəb cümlələrə çevirmək olar: Tanya gedirsə,,....: 

Sənin canın budursa,... Halbuku “ki” bağlayıcısı ilə əlaqələnən digər cümlələrdə bunu etmək 
olmaz. 

“Ki” bağlayıcısı ilə bağlanan digər budaq cümlələrdə bu bağlayıcının ümumi vəzifəsi-izahedici, 
aydınlaşdırıcı funksiya özünü ümumi şəkildə göstərir, lakin bu funksiya ayrı-ayrı cümlə növlərinin 
formalaşmasına birbaşa təsir etmir. Hər hansı bir budaq cümlənin növü baş cümlədə iştirak edən və 
ya nəzərdə tutulan “qəlib”-əvəzliy”in funksiyasından və cümlənin ümumi məzmunundan asılıdır. 

1962-ci ildə ali məktəblər üçün yazılmış dərs vəsitində yazılır: “Danışıqda belə budaq cümlə ilə 
baş cümlənin yeri dəyişilə də bilər, məs.: 

Pis ömür deyil, hərgah qəza bivəfalıq etməsə (N.Vəzirov) (Ilyenko, 1963: 236)... 

Prof. Q.Kazımov da şərt budaq cümləsinin analitik-sintetik tipindən danışarkən “hərgah”ı 
“bağlayıcı söz” adlandırır və onun -sa, -sə (və ya “isə”) ilə birlikdə bu tipi formalaşdırmasına xeyli 
nümunə gətirir (Kazımov, 2000: 388). Lakin elmi qrammatikaların bəzilərində bu bağlayıcının şərt 
budaq cümlələrində iştirakından danışılmır (Azərbaycan dilinin qrammatikası, 1959: 380-382). 
Bəlkə, elə buna görə də prof M.Hüseynzadə bu bağlayıcını “əgər” bağlayıcısının sinonimi hesab 
edir: “Hərgah bağlayıcısı əgər bağlayıcısının sinonimi kimi sintetik tipli, yəni -sa, -sə şərt şəkilçisi 
iştirak edən budaq cümlələrində iştirak edir” (Hüseynzadə, 2007: 280). Alimin fikrinə etiraz 
etmədən burada belə bir düzəliş verməyi vacib bilirik ki, “hərgah” bağlayısının -sa, -sə ilə işləndiyi 
hal sintetik yox, analitik-sintetik tip adlandırılmalıdır. 


Nəticə 

Şərt budaq cümləsinin analitik-sintetik tipinin formalaşmasında “əgər” bağlayıcısı aparıcı 
mövqedədir. Prof. Ə.Abdullayev “şərt bildirən bağlayıcılar və bağlayıcı birləşmələr”dən danışarkən 
bu bağlayıcını “daha çox işlənən” bağlayıcıların siyahısına daxil edir. Sintaksisə dair elmi 
ədəbiyyatın, demək olar ki, hamısında bu bağlayıcının şərt budaq cümləsinin komponentlərinin 
bağlanmasındakı rolundan danışılır. Ümumi qənaət belədir ki, Azərbaycan dilində ən çox işlənən 
sintetik tipli şərt budaq cümləsidir, şərt məzmunu daha çox -sa, -sə əlaməti ilə formalaşır. Buna 
görə də şərt budaq cümlələrindən danışarkən onların əksəriyyətində bu şəkilçinin işlənməsi qeyd 
olunur. 

“KİTABİ-DƏDƏ QORQUD” EPOSUNDA ASSONANS 


Xülasə 

Məqalədə “Kitabi-Dədə Qorqud” dastanlarında assonans problemi araşdırılır. Alliterasiya və 
assonans anlayışlarının mahiyyəti haqqında qısa məlumatdan sonra eposda saitlərin şeir misraları 
daxilində işlənmə xüsusiyyətləri, üfüqi və şaquli, daxili və xarici assonans tədqiq olunur. Məqalədə 
Azərbaycan dilinin ayrı-ayrı saitləri əsasında yaranan assonans formaları aşkara çıxarılır, nümunələr 
üzrə izah edilir. Təhlil bəzi saitlərin assonans yaratmaqda fəal, bəzilərinin isə passiv olduğu 
müəyyənləşdirilir. 

Açar sözlər: alliterasiya, assonans, ahəng qanunu, ritm, takt, melodiklik 


Nargiz Asaf Aliyeva 
Baku State University 
nargiz061283 Gicloud.com 


Assonance in the epic "Kitabi-Dede Gorgud” 


Abstract 

The article examines the problem of assonance in the epics” Kitabi-Dede Gorgud". After a brief 
description of the essence of the concepts of alliteration and assonance, the features of the 
elaboration of vovvels vvithin poetic verses, horizontal and vertical, internal and external assonance 
are studied in the epic. The article reveals the forms of assonance formed on the basis of separate 
vovvels of the Azerbafifani language and explains them on examples. The analysis reveals that vvhile 
some vovvels are active in creating assonance, others are passive. 

Keyvvords: alliteration, assonance, lav, of harmony, rhythm, tact, melodiousness 


Giriş 

Türk dillərində hecanın və hecaların birləşməsi şəklində strukturlaşması qəbul edilə biləcək söz, 
həmçinin söz-formalarda samit sait ardıcıllığını, yaxud konsonant (C), vokal (v), sonda samitlə 
qapanma, sözdə anlaut mövqedə samitin məhsuldarlığı, saitlərin ardıcıl gəlməsinin fonetik normanı 
pozması, söz tərkibində müəyyən məhdudiyyətlə CC birləşməsinin işləkliyi, samit sayının sait 
sayını 2 dəfədən çox üstələməsi, nəhayət sonuncu ilə bağlılığa malik olan saitlə başlanan sözlərin 
azlığı dil sisteminin ən yüksək qatının vahidlərində spesifik qanunauyğun ahəngdarlığın 
funksionallığını təsdiq edir. Şübhəsiz ki, türk dillərində sinqarmonizm, morfonolofi ölçü və 
qaydalar türk cümləsinin, xüsusən poetik dilin özünəməxsus elementləri sayılmalı olan yarımmisra 
və misraların ahəng — ritm sisteminin formalaşmasında mühüm rol oynayır. Təbii ki, bu təsir 
sistemində vurğu və intonasiya, sintoqmlara parçalanma da öz işini görür. 

Əgər ahəng qanunu söz, yaxud söz-forma çərçivəsində qalın saitin qalın, incə saitin incə saitlə 
izlənməsini, belə izləmədə sonrakı saitə əvvəlki saitlə bağlı məhdudiyyəti normalaşdırsa, sintaktik 
vahid çərçivəsində qalın saitli sözlərin, eləcə də incə saitli sözlərin bir-birini izləməsi qanun və 
qaydaya tabe olmur. “Dəli Domrul qırq yigid ilən yeyüb-içüb oturarkən nagahandan Əzrayil çıqa 
gəldi” (Kitabi-Dədə Qorqud, 1988: 79). Bu nümunəni müxtəlif elementlərin düzülüşü, sıralanması 
şəklində göstərmək mümkündür: 

1. Saitlərin düzülüşü: ə-i, o-u, 1, 1-1, 1-Ə, €-Uu, i-u, O-u-a-ə, a-a-a-a, ə-a-1, 1-a, Ə-1. 

2. Heca sıralanması: ev-cv, evc-cvc, evcc, cVv-cVc, V-CVC, CV-CVC, V-CVC, V-CV-CVC-CVC, €V-CV- 
cVC-CVC, VC-CV-CVC, CV-CV, CVC-CV. 

3. Sintaqm düzülüşü. Dəli Domrul / qırq yigid ilən / yeyüb-içüb oturarkən / nagahandan / 
Əzrayil çıqa gəldi. 

Verilmiş üç sıralamadan birinci ikisinin doğruluşu heç bir şübhə doğurmursa, sintaqmlara bölgüyə 
münasibətdə fərqli fikirlər söyləmək mümkündür. Məsələn, “Dəli Domrul qırq yigid ilən” və 
“nəgahandan Əzrayil çıqa gəldi” konstruksiyalarının hər biri bir sintaqm kimi götürülə bilər. Əslində bu 
ikitirəliyi doğuran sintaqmlar arası pauzanın uzunluğundan asılıdır. Şeirdə yarımmisralar arasındakı 
pauza sezura adlanır və ardıcıl misralarda sezuraların uzunluğu bərabər olmalıdır. Təbii ki, real 
gerçəklikdə şeiri səsləndirən sezura uzunluğunu texniki cihazla ölçülüb saniyələrlə qiymətləndirilən 
şəkildə bərabərliyə nail ola bilmir. Şeirin daha yaxşı şəraitinin bir elementi də pauza uzunluqlarını daha 
düzgün tənzimləməkdir. Əlbəttə, şeirin canlamdırılmasında yalnız pauza uzunluqları deyil, heca 
uzunluqları, enən-qalxan, qalxan-enən tonlar, vurğu və s. təsirli, əhəmiyyətli vasitədir. muğam və 
mahnılarda, ümumiyyətlə musiqidə də səslərin ahəngi, keçidləri, ritmi və s. vacib şərtlərdir. 

Səs, səs birləşmələri, söz, söz birləşmələri, eləcə də digər sintaktik konstruksiyaların təkrarı 
poetik dilin ən mühüm təşkilediciləridir. Təbii ki, daha yüksək tərtibli vahidlərin təkrarı aşağı qata 
aid vahidlərin təkrarını doğurur. Başqa sözlə desək, cümlənin təkrarı söz birləşməsi və sintaqm 
təkrarına səbəb olursa, sözün təkrarı hecanın, hecanın təkrarı isə səslərin təkrarını doğurur. Lakin 
müəyyən sintaktik konstruksiyada səslərin təkrarı sözlərin təkrarını əmələ gətirmir. Səs təkrarının 
əhəmiyyətli xüsusiyyətlərindən biri onun söz təkibindəki mövqedən asılı olaraq təkrarlanması ilə 
bağlıdır. Sözün əvvəli, ortası və sonu vardır. Deməli, səs anlautda və auslatda təkrarlanmaq 
imkanına malikdir. Eyni mövqedə, xüsusən də anlaut və auslatda, təkrarlanma ritm və melodikliyin 
yaranması üçün əhəmiyyət daşıyır. Alliterativ şeirlərdə samit səslərin söz əvvəlində təkrarlanmasına 
əsaslanır. Belə bir şeirin başqa bir cəhəti takt məqsədilə samitin şeirin bölünən hissələrinin ilk elementi 
olmasını tələb edir. Şeirdə hər bir yarımmisra takt əmələ gətirir və bu takt daxilində ritm dəyişir 
(Krasinskaya, Utkin, 1991: 41). Yenə də musiqi terminologiyası ilə izaha əsaslanaraq belə bir nəticə 
çıxara bilərik ki, taktlar eyni samitlə başlanan sintaqmlar kimi özünü göstərir. Digər tərəfdən, taktda 
ritmin dəyişməsini nəzərə alınarsa başlanğıc samitin eyniliyi şərtinin zəruriliyini inkar etmək olur. 
Alliterativ şeirdə taktlar eyni ritmlə, yaxud çox yaxın ritmlə başlanması şərtinə tabe olur. 

Alliterasiya və assonansı bir-birindən fərqləndirmək məqsədilə dilçilər samit və sait səslərə 
əsaslanırlar. Samitlərin misra daxilində, eləcə də cümlədə təkrarlanması alliterasiya kimi qəbul edilir. 
Həmçinin ritmyaratma amilini nəzərə almaq samitin başlanğıc mövqedə qərarlaşması fikrini irəli 
sürmək üçün bir əsasa çevrilir. Belə münasibət, yaxud məsələyə bu şəkildə yanaşma xarici və daxili 
alliterasiya anlayışlarını ortaya atmağa səbəb olur. Musiqi ilə analogiya apardıqda eyni samitin söz 
daxilində və sonunda təkrarlanmasının alliterasiya yaratması şübhə doğurur. Alliterasiyanı assonansdan 
ayırma isə sırf şərtidir və dilçilik tədqiqatları sayəsində meydana çıxmış anlayışdır. Buna baxmayaraq, 
belə bir anlayışın dilçilikdə dayanıqlı şəkildə istifadə olunması onu nəzərdən keçirməyə, sait səslərin 
misra və predikativ konstruksiyalarda, eləcə də tamlıq kateqoriyasına cavab verən şeirdə təkrarlanması 
səbəb və məqsədlərinə baxması zəruriləşdirir. Yeri gəlmişkən onu da qeyd edək ki, V.M.İirmunski 
qədim türk xalq epik şeirində ritmik-sintaktik paralellizmə həsr olunmuş tədqiqatında alliterasiyaya 
geniş yer ayırmış, assonasdan isə bəhs etməmişdir (Zhirmunsky, 1964: 3-24). 

Şeir misranın birinci sözünün ritmi ilə başlanır, ritmlər birləşib taktlar mələ gətirir. Bu 
baxımdan, assonans üçün də sözün əvvəlində saitin iştirakı əsas amil hesab olunmalıdır. Ona görə 
də, “Kitabi-Dədə Qorqud” dastanlarında assonansı, ilk növbədə, bu istiqamətdə öyrənmək lazım 
gəlir. Daxili sait təkrarlarına isə bundan sonra müraciət etmək, zənnimizcə, daha düzgündür. 

Ə.Tanrıverdiyevin fikrinə görə, KDQ-də assonansın qabarıq cəhətlərini dəqiqləşdirmək üçün 15 
prinsip gözlənilməlidir. Onu da qeyd edək ki, müəllifin 15 prinsipin birinci ikisində və 4-cü 
prinsipdə alliterasiya anlayışından da istifadə olunmuşdur: 1) yalnız qalın saitli sözlərdən ibarət 
cümlələrdə assonans və alliterasiya, 2) yalnız incə saitli sözlərdən ibarət cümlələrdə assonans və 
alliterasiya, 4) çoxsözlü epitetlərdə assonans və alliterasiya (Tanrıverdi, 2007: 368). 

Ə.Tanrıverdi “qalın və incə saitli sözlərin növbələşməsi ilə yaranan ritm rəngarəngliyi”ni də öz 
prinsipləri sırasına daxil etmişdir. Sintaktik-konstruktiv təkrarlar əsasında yaranmış cümlələrdə incə və 
qalın saitlərin, assonansı, təşbehlərdə incə və qalın saitlərin assonansı da ayrıca prinsip kimi qeyd 

olunur. Bundan sonra 9 saitin hər birinin assonansı məsələsi qoylmuşdur (Tanrıverdi, 2007: 368-369). 
Fikrimizcə, müəllif KDQ-də assonansı tədqiq etmək üçün seçdiyi ardıcıllığın hər bir bəndini prinsip 
adlandırmışdır. Onun tədqiqatının bu ardıcıllığı da qeyd olunmuş fikrin doğruluğunu təsdiq edir. 

Qalın və incə saitlərin bir-birini izləməsi, şübhəsiz ki, ahəng qanununun normativliyinə dayanır. 
Söz səviyyəsində belə izləmə assonasla bağlı deyildir. Qalın və incə saitli sözlərin sıralanması, qeyd 
edildiyi kimi, tədqiqat üçün maraq kəsb edir. 

Alliterasiya və assonans poetik dilə aid fonetik hadisə olduğuna görə, hər şeydən əvvəl, 
“Kitabi-Dədə Qorqud” dastanlarının şeirləri əsasında öyrənilmişdir. Assonansın araşdırılması 
prosesində söz əvvəlində işlənmə amilini də nəzərə almaq lazım gələcəkdir. 

“A” saitinin assonansı. KDQ-nin müqəddiməsindəki şeirlərdə birinci sözü saiti ilə başlanan 
cəmi 15 misra vardır. Birinci şeirin ilk misrası “allah-allah” təkrarı ilə başlanır, son esə “a” saitli cvc 
hecası ilə tamamlanır. Fikrimizcə, bu misrada “a” assonans yaratmır. Qoşa sözdə ilə başlanma və 
bütün hecalarda “a”-nın iştirakı ilkin ritmi əmələ gətirsə də, həmin ritm misrada təkrarlanmır. 

Müqəddimənin ikinci şeirində “a” saiti ilə başlanan altı misra ardıcıl sıralanmışdır: 


“ a” 


“ a” 


“At yemiyən acı otlar İbitincəl bitməsə yegl 
Adam içməyən acı sular sızınca sızmasa yegl 
Ata adını yürütmiyən xoryad oğul 
Ata belində enincə enməsə yeg, 
Ana rəhminə düşüncə, toğmasa yeg. 
Ata adın yüridəndə dövlətlü oğul yeg” 
(Kitabi-Dədə Qorqud, 1988: 32). 


İkinci şeirdə saitinin həm üfüqi, həm də şaquli assonansı qeydə alınır. Birinci və ikinci 
misrada, “a” samitinin natamam üfüqi assonansı mövcuddur. İlk iki misrada suntaktik paralelimz və 
təkrarlar şeirə həm melodiklik, həm də takt təkrarı gətirir. Müqəddimənin sonrakı şeirlərində “a” 
saiti ilə başlanan misralar olsa da, onlarda “a” foneminin assonansı müşahidə edilmir. 

KDQ-nin birinci boyunun ilk şeirində bir misrada daxili assonansın olması fikrini irəli sürmək 
mümkündür (Ağlı, qaralı, seçən çağda). Bu misrada 9 hecadan 5-də “a” samiti işlədilmişdir. Həmin 
misra 7-ci şeirdə də istifadə edilmişdir. 

10-cu şeirdə 2 və 3-cü misralarda 
assonansdan danışmaq olar. 


o a” 


“a 5 


saitin daxili təkrarı yüksək tezliyə malikdir, burada daxili 


“Ağ bir çəklü, izzətlü, canım anal 
“Aqar” ayıda qarğamağıl” 
(Kitabi-Dədə Qorqud, 1988: 39) 


Üçüncü misradakı 9 saitdən 7-si “a”, 2-si “r” saitidir. Samitlərin işlənmə ardıcıllığı a-a, a-ı-a, a- 
a-a-ı şəklindədir. 11-ci şeirin “Ağ əllərini əə bağladılar” misrasında “a” həm misra, həm də 
sintaqm əvvəlində təkrarlanır və assonans əmələ gətirir. 12-15-ci şeirlərdə “a” ilə başlanan misralar 
olsa da assonans yoxdur. 

İkinci boyun ikinci şeirində “a” saitinin şaquli alliterasiyası vardır. Bu şeirdə “a” milə başlanan 
beş misranın dördündə söz əvvəlində “al” fonem birləşməsi qeydə alınır. Bir boyun (sonuncu istisna 
olmaqla digər şeirlərində “a” anlautlu misralar olsa da, saitin assonansı qeydə alınmır. 

Boyun sonuncu şeirinin son 8 misrasının 7-ci “a” ilə başlanır. 


6675 695 


Ağ saqqallu baban yeri uşmaq olsunl 
Ağ birçəklü anan yeri behişt olsunl 
Axır-sonı arı imandan ayırmasunl 
“Amin” deyənlər didar görsinl 
Ağ alnında beş kəllə dua qıldıq, qəbul olsunl 
Allah verən umudun üzülməsün 
Adı görklü Məhəmməd Mustafa yüzi suyına 
bağışlasun, xanım hey 
(Kitabi-Dədə Qorqud, 1988: 51). 

Bu şeir parçasında şaquli alliterasiya güclüdür (ağ-ağ-ax-an-ağ-al-ad). Üfüqi alliterasiya yalnız 
“Axır-sonı arı imandan ayırmasunl) misrasında qeydə alınır. 

Üçüncü boyun altıncı şeirində 13 misra “a” saiti ilə başlanır. Onlar 4 dəfə ikinci ardıcıl gəlir. 
Şeirin bir yerində isə “a” anlautlu 5 misra sıralanır. Onu da qeyd edək ki, 13 misranın 6-cı “Ağam 
Beyrəgin”, 6-sı “Ağam, Beyrək” birləşməsi ilə başlanır. Sıralanmada “Ağam Beyrəkin” və “Ağam 
Beyrək” ardıcıllığı aparıcıdır. Bu şeirdən “Ağ ağ ayılda ağca qoyunı sorar olsan” misrasında üfüqi 
assonans vardır. Bəzi tədqiqatçılar “a” saitinin assonansını daxili təkrarlar əsaslandırırlar. Məsələn, 
N.Xudiyev “q” samitinin alitterasiyası olan şeirin misralarının daxilində “a”nın çox işlənməsi üzrə 
assonansı əm etmişdir. Müəllif nümunə gətirdiyi şeirdə saitlərin 4096 qədərinin “a” saiti olmasını 
əsas götürülmüşdür (Xudiyev, 1991: 99). 

Ə.Tanrıverdinin “a” saitinin assonansına aid araşdırmada da diqqət bu saitin işləkliyinə 
cəmlənmişdir. O, “a” saitinin 4 və ondan artıq bir cümlədə və ya misrada işlənməsini, bəzən isə 
kontekstdə, şeirdə “a”-nın çoxluğunu assonans kimi qələmə vermişdir (Tanrıverdi, 2007: 380-381). 
Fikrimizcə, bu və ya digər saitin şeir misrasında və cümlədə çox işlənməsi assonans sayılması 
deyildir. Assosnanslıq üçün vacib şərtlərdən biri ritm yaratmaq xüsusiyyəti sayılmalıdır. 

E.Əlibəyzadə bir cümlədə “a” saitinin dörd dəfə söz əvvəlində işlənməsini (Üç yüz altmış altı alp 
ava binsə) “a” saitinin assonansı kimi təqdim etmişdir (Əlibəyzadə, 2007: 263). Əgər cümlə daxilində 
assonansı qəbul etsək, bu fikirlə və sonuncu söz istisna olmaqla qalan sözlərin hamısı saitlə başlanır. 
Doğrudur, birinci söz incə saitlə başlanır və bu sait (ü) ikinci sözdə anlaut təkrarlanır və bu, eyni ritmin 
davamını təsdiqləmir. Eyni zamanda burada üzyüz altmış altı bir sayı (366) ifadədir. Təbii ki, verilmiş 
nümunə türk epik mətnlərində qeydə alınan spesifik səs-ritm kimi diqqəti cəlb edir. Belə formaların 
dastanda hansı kəmiyyət göstəriciləri ilə işlənməsi də maraq doğurur. 

“Ağ ayılda ağca qoyun sorar olsam, şülən kimin?” (Əlibəyzadə, 1999) cümləsində daxili 
alliterasiya var və bu, ilk iki sintaqmın “a” samiti ilə başlanması meyarı ilə təyin olunur. 


“Alan sabah turmışsan, ağ ormana girmişsən. 
Ağ qovağın budağından yırğayuban keçmişsən” 
(Kitabi-Dədə Qorqud, 1988: 63). 


Bu nümunə həm üfüqi, həm də şaquli, eləcə də xarici və daxili assonans yer almışdır. 

Fikrimizcə, yalnız “a” saitinin assonansını tədqiq etmiş olsaydıq, bütün boy üzrə şeirlərdə bu 
faktları qeydə almaq lazım gələcəkdi. Lakin ümumi şəkildə “a” saitinin assonansının təyini üçün 
verilmiş nümunələri bə izahları qənaətbəxş saymaq mümkündür. Araşdırma və təhlilin nəticələri 
“a” saitinin şaquli və üfüqi, xarici və daxili assonans yaratdığını təsdiq edir. 

KDQ-də “T” saitinin assonansından bəhs edərkən bu saitin söz əvvəlində işlənməsinə diqqət 
yetirmək lazım gəlir. Ə.Dəmirçizadə Azərbaycan dilindəki ildırım, ilxı, iraq kimi sözlərin əvvəlində 
ahəng qanununun tələbinə görə “T” samitinin işlənməsinin və bu şəkildə sözlərin KDQ-də “r” 
anlautluluğunun mümkünlüyünü qeyd etmiş, dialekt və işvələrdə də bunun nəzərə çarpdığını 
göstərmişdir (Dəmirçizadə, 1979: 139). Əlbəttə, bu fikir doğrudur. Lakin onun əsasında KDQ-də 1-nın 
xarici və şaquli assonansını axtarmaq, zənnimizcə, müsbət nəticə verməyəcəkdir. KDQ-də misra və 
cümlə daxilində “T” saitinin təkrarlanması, bəzi misralarda məhuldarlığı mümkün haldır. Ə.Tanrıverdi 

“alqışı alqış qarğışı qarğış” konstruksiyasında “q”-nın alliterasiyasını, “a”-nın assonansını qeyd etməklə 

T”-nın da assonansının olduğunu r rlmzıı. Onun fikrinə görə, “Yalançı oğlı Yalançılığın acığı 
tutdı aydır” cümləsində 16 qalın samitdən 7-sinin “r” olmasını da bu saitin assonansı kimi qəbul 
etmişdir (Tanrıverdi, 2007: 381-382). Fikrimizcə, bir cümlə daxilində iki samitin alliterasiyası, iki saitin 
assonansını axtarmaq doğru deyildir. Alliterasiya və assonans yalnız ritmlə deyil, ritmlərin takta 
yığılması ilə əlaqədar hadisədir. Yeri gəlmişkən onu da qeyd edək ki, ildız, ilxı kimi sözlərin əvvəlində 
tarixən “y” saitinin mövcudluğu barədə türkologiyada əsaslandırılmış müddəalar irəli sürülmüşdür. 
Bununla alliterasiya və assonans yaratmaq məqsədilə fonemin dəyişdirilməsi, pozulmuş ahəng qanunun 
süni bərpası mümkündür. 

“O” saitinin assonansı. KDQ dastanlarında “o” saitinin assonansı “a” ilə müqayisədə az işləkdir. 
Birinci boyun şeirlərində cəmi misrada “o” samiti əvvəldə işlənir ki, həmin misralardan birində 


assonans aşkara çıxır. 


“ a” 

“Ol gödəndə canın varsa, oğul, xəbər mana, 
Qara başım qurban olsun, oğul, sanal” 
(Kitabi-Dədə Qorqud, 1988: 39). 


İkinci boyda “o” samitinin şeir mətnlərində misra əvvəlində işləkliyi bir qədər artmışdır. Qeyd edək 
ki, buradakı şeirlərdə “Ordumın xəbərin bilürmisin, degil mana” misrasının təkrarlanması da buna təsir 
göstərir. İkinci boyda üçüncü şeir parçasında “o” samitinin üfüqi və şaquli assonansı vardır. 


“Oğlım Uruz ox atanda puta qalmış, 
Oğuz bəgləri at çapanda meydan qalmış 
(Kitabi-Dədə Qorqud, 1988: 44). 


Nümunədə “o”-nun ritm yaratmasına təsir göstərən əsas amil misra daxilində söz birləşmələrinin 
ölçücə bərabər bölünməsi sintaktik paralelizm əmələ gətirməsidir. Sintaqm kimi “Oğlum Uruz ox 
atanda” götürülə bilirsə, ritmin və taktın formalaşmasında sözlərin cüt-cüt ayrılması əsasdır. 

İkinci boyda “oğul” sözünün çox işləndiyi bir şeir parçası qeydə alınır. Bu parça anasının 
dilindən səslənir. 


“Oğul, oğul, ay oğull 

Bilürmisin nələr oldu? 

Söyləşdilər fisil-fisil, 

Kafərin fenin turdım. 

Dünlügi altın ban evimin qəbzəsi oğull 

Qaza bənzər qızımın-gəlinimün çiçəgi oğull 

Oğul, oğul, ay oğull 

Toqquz ay tar qarnımda götürdigim oğull 

On ay deyəndə dünyaya gətürdügim oğull 

Tolması beşikdə bələdügim oğull 
(Kitabi-Dədə Qorqud, 1988: 47) 


Göründüyü kimi bu şeirdə “oğul” sözünün üç dəfə işləndiyi bir misra təkrarlanır. Üç misra “o 
samiti ilə başlanır, lakin onlar şeirdə bir-birində aralı mövqedə yer tutur. On misralıq şeirdə “oğul” sözü 
11 dəfə təkrarlanmışdır. 7 misrada son söz “oğul” leksemidir. Ümumiyyətlə, KDQ-də “o” samiti ilə 
başlanan bəzi sözlər yüksək tezliklə işlənir. Məsələn, ol-213, oğul-212, oğuz-178, oldı-154, olsun-143, 
oğlı-141, oğlan-125, oldu-65, olur-61, ozan-49 və s. Əgər oğlan-125, oğlı-141, oğlu-47, oğul-212 dörd 
söz-formasının ümumi işlənmə sayının 525-ə bərabər olduğunu görərik Ttezlik lüğətil. Həmçinin oğul 
sözünün şəkilçi qəbul etmiş digər variantları (oğul-11, oğlum-16, oğlına-11 və s.) da nəzər alınarsa, 
onda kök sözün — oğul işlənmə tezliyinin 600-dən çox işlənməsini qəbul etməliyik. KDQ-də ol-feili də 
yüksək tezliklə istifadə edilmişdir. Aydındır ki, “olmaq” feili cümlənin və ya şeir misrasının əvvəlində, 
demək olar ki, işlənmir. Bu baxımdan söz yalnız daxili assonans yaratmaqda aktiv ola bilər. Assonansda 
“oğul”, “ozan”, “ol” (işarə əvəzliyi), “oğuz” və s. sözlərin iştirakı ehtimalı daha böyük ola bilər. 
Ə.Tanrıverdi KDQ üçün “o” saitinin assonansını səciyyəvi olduğunu qeyd etmişdir (Tanrıverdi, 2007: 
382). Fikrimizcə, bu saitin assonansı KDQ-də var, lakin geniş yayılmamışdır. Yəni dastanın ayrı-ayrı 
boylarında şeirlərdə o assonansına bir iki dəfədən çox rast gəlmək mümkün deyildir. Amma “o” saiti ilə 
formalaşan maraqlı assonanslar qeydə alınır. Məsələn, “on otuz on yaşında tolsun” cümləsində “o” 
ahəngi aşkardır. Lakin nəzərə almaq lazımdır ki, burada “on otuz on” bir sayı ifadə edir və say 
birləşməsidir. KDQ-də “o” saitli assonansa ən parlaq nümunə “oğul, Qalın Oğuz bəglərini adamıza 
oxuyalım” cümləsidir. Burada “o” dörd sözün əvvəlində işlənmiş, “oğ-oğ-od-ox” ardıcıllığı ilə ritm 
əmələ gətirmişdir. Eyni misra daxilində sözlərin hər birinin “o saiti ilə başlanmasına aid nümunələr də 
qeydə alınır. Məsələn, oğlancıqlarla oynar oldu” (Kitabi-Dədə Qorqud, 1988: 79). Söz əvvəlindəki 
saitin təkrarlanmasını əsas götürsək, anaforik, epiforik, kataforik təkrarlar hesabına əmələ gələn 
assonansların mövcudluq faktlarını da qeyd etmək lazım gələcəkdir. 

“Ö” saitinin assonansı. Oğuz qrupu türk dillərində “ö” saiti sözün əvvəlində və ya ilk hecasında 
işləkliyə malikdir. Azərbaycan ədəbi dili üçün “Ö” saitinin ikinci və sonrakı hecalarında işlənmir. “Qərb 
qrupu dialektimizdə bu sait ikinci hecada, xüsusən, indiki zaman şəkilçisi daxilində təsadüf olunur: 

görör, öpör, ölör” (Kitabi-Dədə Qorqud”un statistik təhlili, 1999: 11). İkinci və sonrakı hecalarda “ö” 
saitinin işlənməsindəki məhdudiyyət onun daxili assonans yaratmasına mane olur. “öÖ” saitinin assonans 
potensialını zəiflədən başqa bir amil bu saitlə başlanan sözlərin KDQ-də işlənmə tezliklərin aşağı 
olmasıdır. KDQ tezlik lüğətində ölüm-30, öginə-21, öpdi-18 söz-formaları yüksək etezliklidir. 
Dastanlarda “ö” anlautlu müxtəlif sözlərin miqdarı da çox deyildir. Ümumiyyətlə, KDQ-də söz- 
formaları (əkilçi qəbul etmiş kökləri) də nəzərə alsaq, aşağıdakı mənzərini görərik: övrət-21, öd-4, öz- 
8, öymək-29, öksüz-9, ölmək-205, ömür-4, ön-29, öncə-9, öpmək-49, ötmək-8 və s. (Kitabi-Dədə 
Qorqud”un statistik təhlili, 1999: 66-69). Göründüyü kimi, “ö” ilə başlanan ölmək (205), öymək (89), 
öpmək (49) feilləri dastanlarda daha məhsuldardır. Bu da fzilin cümlə və misra əvvəlində az işlənməsini 
təsdiq edən faktlardandır. Eyni zamanda, feil forması ilə başlanan “ö” anlautlu assonans qeydə alınır. 


Ögünərsə, ər ögünsün-aslandır, 
Ögünməklik övrətlərə böhtandır 
Ögünməklə övrət ər olmaz” 
(Kitabi-Dədə Qorqud, 1988: 92) 


Bu nümunədə “ögünmək / öyünmək” feilinin formalarının təkrarlanması ilə həm üfüqi, həm də 
şaquli xarici assonans özünü göstərir. Ə.Tanrıverdi “gömləgi gericək bəglər ökür-ökür ağlaşdılar 
cümləsindəki “gericək” sözünün M. Ergində “göricək” şəklində oxunmasını da nəzərə alaraq cümlədəki 
12 saitdən 4-nün “6”, 4-nün “ə”, 2-sinin “T”, 2-sinin “ü” olmasını hesablamış, “ö” saitinin 4 dəfə birinci 
hecada 5 görə, dın yaranmasında ağırlığın “ö” saitinin üzərinə düşməsini qeyd 
etmiş, açıq saitin qapalı qarşılığının “ü” saitinin də iki dəfə istifadə edildiyinə də diqqəti cəlb etmiş, bu 
cümlədə “ö” saitinin assonansı “qənaətinə gəlmişdir” (Tanrıverdi, 2007: 385). Təbii ki, “6” və “ü” 
saitləri bu cümlədə ahəngin əmələ gəlməsində özünəməxsus rol oynayır. “ö” saitinin “ü” saitini izləməsi 
də oğuz qrupu türk dillərinə xas olan ümumi əlamətlərdən biridir. Türk və qaqauz dillərində ö — ü 
ardıcıllığı, demək olar ki, Azərbaycan dilindəkindən fərqlənmir (Kitabi-Dədə Qorqud”un statistik təhlili, 
1999: 70). M.Yusifovun qeyd etdiyi bu fakt ö — ü ahənginin səciyyəvi olduğunu təsdiqləyir. 
Ümumiyyətlə, belə ahəngin yaradılması KDQ mətnlərində təsadüfi səciyyə daşımır. Lakin ö — ü 
izləməsini, yaxud ahəngini assonans olaraq dəyərləndirmək mübahisə doğurur. Fikrimizcə, assonans və 
səs ahəngini biri-birindən ayırmaq lazımdır. Eyni fikri qalın, eləcə də incə saitlərin bir-birini izləməsini 
də qalın, yaxud incə saitlərin assonansı ilə bağlı da söyləmək olar. 

“Ə” saitinin assonansı. Bu sait sözün əvvəlində, ilk hecasında, ümumiyyətlə söz kökündə 
Azərbaycan dilində daha çox işlənir. Türk dilində “ə” saitini ifadə edən xüsusi qrafem yoxdur. 
Lakin təkhecalı sözlərdə və ikihecalı sözlərin birinci 1 qrafeminin “ə” səsi şəklində 
tələffüzü qəbul olunmuşdur. Qaqauz dilində sözün ikinci hecasında və şəkilçi hissəsində 

“ə” işlənir. 
“Ə” saitinin KDQ-də assonansını Ə.Dəmirçizadə, E.Əlizadə və Ə.Tanrıverdi qeyd ub Maraq- 
lı budur ki, Ə.Dəmirçizadə və E.Əlizadənin “ə” saitinin assonansı ilə bağlı fikri eyni nümunəyə istinadla 
verilmişdir (Əlli bin ər yağı gördümisə əl vermədin) (Dəmirçizadə, 1979: 139, Yusifov, 1984: 263). 
Qeyd edək ki, dastanda “Ər ərdən adın yaşurmaq eyib olur” kimi “ə” anlautlu sözlərin ardıcıl 
işlənməsinə dair nümunələr az deyildir. Lakin bu cür ardıcıl işlənmələr assonansa aid deyildir. Eyni 
zamanda, daxili assonans kimi, yalnız söz daxilində və sonunda saitinin istifadə olunması da 
assonans sayılmamalıdır. Ə.Tanrıverdi dastanda “ə” saitinin çox işləndiyi cümləyə rast gəlindiyini 
yazmış, “Bu məhəldə Beyrəgi götürdilər”, .. böyümişsən, köməkcə əqlin yoq”, “Adəqililər 
əvrəni Dəli Domrul əlin əlinə çaldı” cümlələrini nümunə gətirmişdir (Tanrıverdi, 2007: 384). 
Müəllifin bu nümunələr “ə” saitinin assonansı adı altında verdiyini nəzərə alsaq, onun qeyd olunan 
nümunələrdə “ə”-nin assonansının olduğunu söyləməsi qənaətinə gələ bilərik. 
“e”, “T”, “ü” saitlərinin assonansı. Qeyd edilən saitlərin assonansından bəhs edərkən, Ə.Tanrıverdi 
. ama beldən enində, enməyə, yeg”, “Qofp, nerəyə gedirsə getsin, neylərsə eyləsün” — dedi”, “... izin 
izləri getdi”, “ölümisin, dirimisin, bu işlərdən xəbərin yoğmıdır”, “Dilün çürisün çoban”, “Üç 0 dünli 
— günli yorıtdı” kimi nümunələri ortaya qoymuşdur (Tanrıverdi, 2007: 385-387). Fikrimizcə, bu 
nümunələrdə assonans deyil, adi səs agəngindən danışmaq olar. onu da nəzərə almaq lazımdır ki, bəzi 
nümunələrdə müəllif cümlənin, yaxud şeirin əvvəlki hissəsini atmışdır. 

E.Əlizadə e, i, ü saitlərinin assonansını diqqət mərkəzinə çəkməmişdir (Əlibəyzadə, 2007: 363). 
Görünür ki, müəllif bu saitlərin assonansı kimi izah oluna biləcək nümunələr tapmamışdır. 

KDQ şeir mətnləri üzrə axtarış bu saitlərin misra əvvəlində çox az qeydə alındığı təsdiq edir. 
Müqəddimədə “e”, “i”, “ü” saitləri ilə başlana misra yoxdur. Birinci boyda “İnci acı sözlər söyləmə” 
(Kitabi-Dədə Qorqud, 1988: 39), “İki vardun, bir gəlürsən, yavrum qanı”, “Eldə yağı yoğkən sənin 
babanın üstünə yağı gəldi” (Kitabi-Dədə Qorqud, 1988: 40) misraları qeydə alınır. İkinci boyda “İtüm 
ilə bir yalaqda yundum içən azqlun kafər”, “İrağından-yağınında bərü gəlgil” misraları vardır. Üçüncü 
boyda “Ünim anla, sözüm dinlə, arğım”, “Eki şəbçırağa bənzər sənin gözcikgəzin”, “İləyində dügün 
var”, “Eşikdəki inaqlar”l1 Dibdəki xas bəglər” (Kitabi-Dədə Qorqud, 1988: 62, 63), “Evimiz ardınca 
sarvanlar” (Kitabi-Dədə Qorqud, 1988: 64), “Evimiz fTardıl dərəcik degildimi” (Kitabi-Dədə Qorqud, 
1988: 64), “Eyiblücə, xan qızı, ərə varmaq eyib olar, - dedi” (Kitabi-Dədə Qorqud, 1988: 65), “Üç ölüb 
bir dişləyüb, altun yüzilgi barmağına keçirmədimmi” (Kitabi-Dədə Qorqud, 1988: 65) misraları qeydə 
alınır. Digər boylarda da oxşar vəziyyəti müşahidə etmək mümkündür. Toplanmış nümunələrdən 
birində - “Eyiblücə, xan qızı, ərə varmaq, eyib olar” misrasında “ce” saitinin assonansını görürük. 
Misrada “e” saiti sözün və sintaqmanın əvvəlində işlənir. Təbii ki, nəsr hissəsində belə variantlar 
tapmaq olar. Lakin bir və ya bir-iki nümunədə assonansı qeydə almaq epozda bu saitin ritm və 
taktyaratma prosesində fəal iştirakı kimi təqdim etməyə əsas yaratmır. Əgər “u” saitinin assonansı ilə 
bağlı təhlil aparsaq oxşar vəziyyətlə qarşılaşacağıq. E.Əlizadə “u” saitli assonansa aid “Urduğın 
ulıtmayan ulu tanrı” nümunəsini vermişdir (Əlibəyzadə, 2007: 363). Bu nümunəni tam assonans 
adlandıran Ə.Tanrıverdi “Uğurun açuq olsun”, “Qarıyubdur qulun verməz” cümlələrində “u” saitinin 
assonansının mövcudluq fikrini irəli sürmüşdür. Müəllif “Boyu uzun Burla xatun” antroponimik 
modelində “v” samitinin alliterasiyası ilə yanaşı, “u” saitinin assonansının da müşahidə olunduğunu 
yazmışdır (Tanrıverdi, 2007: 384). Onu da qeyd edək ki, Ə.Tanrıverdi antroponimik modelin həm 
alliterasiya, həm də assonans səbəbindən ahəngdar səsləndiyini qeyd etmişdir. 


Nəticə 
Ümumiyyətlə, assonans KDQ şeirlərində alliterasiya ilə müqayisədə çox-çox azdır və hər bir 
sait assonans yaratmaq prosesində iştirak etmir. Assonans bilavasitə poetik mətnlərlə bağlı 
linqvistik hadisə sayılmalı və onda saitin söz əvvəlində gəlməsi vacib şərt kimi qəbul olunmalıdır. 
Saitlərin söz daxilində bir-birini izləməsi hadisəsi bilavasitə ahəng qanunu əsasında izahını tapır. 
Misra və ya cümlələrdə eyni samitin söz ortasında və sonunda işlənməsi də ahəngdarlıq yaratsa da, 
assonansa aid deyildir. 

BAĞLAYICI SÖZLƏRLƏ BAĞLANAN KORRELYATİV QURULUŞLU CÜMLƏLƏR 


Xülasə 

Məlumdur ki, bağlayıcı söz işlənən budaq cümlədən sonra gələn baş cümlədə onun qarşılığı- 
korrelyatlar işlənir və ya nəzərdə tutulur, korrelyat, bir növ, bağlayıcı sözlə simmetriya təşkil edir. 
Qarşılaşdırma budaq cümləsində işlənən və bağlayıcı sözə bənzəyən nə qədər, bəzən də hər nə 
qədər tipli sözlərin qarşısında (baş cümlədə) həmin sözlərə simmetrik vəziyyətdə baş cümlənin 
məzmununa uyğun bir sıra leksik-qrammatik vahidlər işlənir: yenə, daha, indi, həmişə, hələ və s. 
Lakin onları korrelyat saymaq olmaz, çünki korrelyatlar cümlənin növünü müəyyənləşdirir, 
göstərilən sözlər, sadəcə olaraq, qarşılaşdırma məzmununu qüvvətləndirir və tabeedici 
intonasiyanın rolunu nisbətən zəiflədir. 

Açar sözlər: cümlə quruluşları, plan, sintaktik funksiya, məzmun, reduksiya 

Sentences vvith a correlative structure 


Abstract 

It is knovvn that in the main sentence follovving the branch sentence in vvhich the connecting 
vvord 1s used, 1ts counterpart-correlates are used or implied, correlate, in a vvay, forms symmetry 
vvith the connecting vvord. A number of lexical-grammatical units corresponding to the content of 
the main sentence are used symmetrically to those vvords (in the main clause) in front of vvords of 
the type "hovv much" and "hovvever" that are similar to the connecting vvord used in the matching 
branch sentence: again, more, novv, alvvays, yet, etc. But they cannot be considered as correlafes, 
because correlates determine the type of the sentence, the indicated vvords simply strengthen the 
content of the contrast and relatively vveaken the role of subordinating intonation. 

Keyyvords: sentence structures, plan, syntactic function, content, reduction 


Giriş 

Analitik-sintetik tipli tabeli mürəkkəb cümlələrin bir qismi də bağlayıcı sözlərlə bağlanan 
korrelyativ quruluşlu cümlələrdir. Belə cümlələrdə budaq cümlə, adətən, prepozitiv vəziyyətdə olur 
və bağlayıcı sözlər onların tərkibində işlənir. Baş cümlədə isə tabeli mürəkkəb cümlənin növünü 
müəyyənləşdirən korrelyatlar (“qarşılıq sözlər”) işlənir və ya nəzərdə tutulur. Bu tip cümlələr tabeli 
mürəkkəb cümlələrin, demək olar ki, bütün növlərini əhatə edir və onların komponentləri -sa, -sə 
şəkilçiləşmiş ədatı və ya “isə” hissəciyinin ixtisarı ilə bağlanır. Bəzi tədqiqatçılar tərəfindən “nisbi 
tabelilik” adlandırılan bu cümlə quruluşlarına münasibət bildirən F.Korş yazır: “Məlumdur ki, nisbi 
cümlələr adlandırılan bu quruluşlar bütün dillər üçün az və ya çox dərəcədə ilkindir... belə ki, 
bütün dillərdə nisbi tabelilik az və ya çox inkişaf səviyyəsindədir” (Korsh, 1877: 14). T.P.Lomtev 
də belə bir fikir irəli sürür ki, mürəkkəb cümləyə olan ehtiyac vasitəli modallıq (nəqli olmayan) 
planında olan sadə cümlələrin başqa cümlələrlə birləşməsini doğurmuşdur ki, bundan da budaq 
cümlələr yaranmışdır (Bogoroditsky, 1935: 490). Maraqlısı budur ki, V.A.Boqoroditski rus dilində 
şərt budaq cümləsinin (kursiv bizimdir — S.C.) sual cümləsi ilə əlaqəsindən danışarkən canlı nitqdən 

nümunə gətirərək, bu zaman şərt budaq cümləsinin iki bərabər hüquqlu sadə cümlədən ibarət 
olmasını və bunlardan birincisinin sual cümləsi olduğunu göstərmişdir (Bogoroditsky, 1935: 235). 
V.N.Yartseva qədim ingilis dilində “korrelyasiya” yolu ilə tabeli mürəkkəb cümlələrin yaranmasından 
danışır (Yuldashev, 1962: 259). Bu tipli konsruksiyalar üçün onların birinci komponentində nisbi 
əvəzliklərin-bağlayıcı sözlərin, ikinci komponentində isə korreyatların- qarşılıq sözlərin işlənməsi 
xarakterik haldır. 

Bu əvəzliklər (morfolofi vahid kimi) yeni sintaktik funksiya qazanır, bir qrammatik forma əlavə 
semantik yükə malik olur. Dilçilərin əksər qismi bu əvəzliklərin sual əvəzliklərindən törədiyini 
qeyd edirlər. “Mənşəyinə görə sual əvəzliyi olan sözlər tabeli mürəkkəb cümləni təşkil etməyə 
xidmət etdikdə nisbi əvəzliyə çevrilir” (Abdullayev, 1974: 114). 

Tabeli mürəkkəb cümlələrin bu şəkildə yaranmasını ilkin hesab edənlər də var. Məsələn, dosent 
Ə.H.Cavadov özünün namizədlik dissertasiyasında (“Azərbaycan dilində tabeli mürəkkəb cümlənin 
məna özəyi (cütözəklilik”) tabeli mürəkkəb cümlənin bu cür inkişaf yolunu ünsiyyətin qədim 
forması ilə bağlayır : 

“Bu ünsiyyət üçün sual-cavab sıralanması, daha doğrusu, sual cümlələrinin 1 komponent 
rolunu oynaması daha təbii və normaldır. Bu insanın ətraf aləmi öyrənməsi, dünyagörüşünün 
tədricən genişlənməsi kimi təbii-tarixi prosesin nəticəsi kimi meydana çıxır. Sual cümlələrinin II 
komponentdə işlənməsi (nisbi mənada) daha sonrakı mərhələdir” (Cavadov, 1988: 79). Məsələn: 

“Kimi ürəyim istəyir, onu da alacağam “(İ.Şıxlı), “Nə qədər istəsə,o qədər yeyir” (S.Vurğun), 
“Hər kəs nə cür xörək yemək istəyirsə, onu da sifariş verirdi” (M.S.Ordubadi). 

Bu cümlələrin üçündə də birinci komponentdə bağlayıcı sözlər iştirak edir, birinci cümlədə 
komponentlərin sərhədində -sa, -sə iştirak etmir, ancaq nəzərdə tutulur (istəyirsə), ikincidə bu 
vəzifəni -sa, -sə şəkilçiləşmiş ədatı, üçüncüdə “isə” hissəciyinin ixtisar forması yerinə yetirir. 
Budaq cümlələrin növü isə baş cümlədəki “qarşılıq sözlər” vasitəsilə müəyyənləşdirilir (ardıcıl 
olaraq, tamamlıq, kəmiyyət və tamamlıq budaq cümləsi). Amma hər üç cümlədə komponentlər 
arasında şərt məzmunu açıq-aşkar hiss olunur. Deməli, -sa, -sə iştirak etsə də, etməsə də, bu tipli 
cümlələr qarşılıqlı şərtlənmə məzmununa malik olur. Məhz buna görə də rusistikada bu tipli 
cümlələri cB3anMooöyc:noOB/reHHBiİİ) (“qarşılıqlı şərtlənmiş”) adlandırırlar (Zemsky, Kryuchkov, 
Svetlaev, 1963: 108). 

Nisbi tabelilik əsasında formalaşmış tabeli mürəkkəb cümlələrdə təkcə -sa, -sə reduksiyaya 
uğramır, korrelyat da ixtisar olunur, nəzərdə tutulur, onun bərpası isə asanlıqla mümkün olur. Məsələn: 

“Kənddə kim vardı, kölgəlikdən çıxıb ata tamaşa eləyirdi” (M.Süleymanlı). 

Nümunədən göründüyü kimi, tabeli mürəkkəb cümlənin struktur baxımdan funksionallaşması 
təkcə bağlayıcı sözlə bağlıdır, onun qarşısında bu vasitənin paraleli olan və komponentlər arasında 
simmetriyanı təsdiq edən korrelyat yoxdur. Əlbəttə, tərəflər arasında tabelilik intonasiyasının rolunu 
da inkar etmək olmaz, bu tabeliliyin yaranmasında da yenə bağlayıcı sözün prepozitiv mövqeyinin 
vacibliyini inkar etmək olmaz. 

Nisbi tabelilik əsasında qurulan cümlələrdə belə bir qanunauyğunluq özünü göstərir: bağlayıcı 
sözə “ki” qoşularkən -sa, -sə avtomatik şəkildə ixtisara düşür və onu bərpa etmək də uğursuz nəticə 
verir. Bu ixtisarı və ya fakültativliyi korrelyatın iştirak etməməsi ilə eyniləşdirmək olmaz. Korrelyat 
istənilən vaxt bərpa oluna bilər. Məsələn: 


“Kim ki sevir öz qəlbində ilk baharı, 
Eyvanı da, aynası da sarmaşıqdır” (S.Vurğun), 
“Necə ki bağlamışdınız, elə də açın qollarını” (Ə.Musayev). 


Hər iki komponentdə “isə” hissəciyinin ixtisar şəkli olan -sa, -sə-ni bərpa etmək olmaz, bu o 
zaman baş tuta bilər ki, “ki” ədatı öz mövqeyini tərk etsin: Kim sevirsə öz qəlbində ilk baharl... 
Tabeli mürəkkəb cümlənin növünə gəlincə, ikinci cümlədəki “elə” korrelyatı onun tərzi-hərəkət 
zərfliyi budaq cümləsi olmasını şərtləndirir. Birinci cümlədə nəzərdə tutulan korrelyat (“onun” 
müstəqil cümlə üzvü ola bilmir, lakin özündən sonra gələn mənsubiyyət şəkilçili sözlə birlikdə 

“onun eyvanı//aynası” cümlənin mübtədasıdır. Deməli, birinci cümlə mübtəda budaq cüməsidir, 
amma fakt faktlığında qalır ki, burada izah edilən, aydınlaşdırılan “qəlib” yiyəlik halda olan sözdür. 

Elmi-nəzəri materialın və konkret dil nümunələrinin nəzərdən keçirilməsi aşağıdakı nəticələrə 
gəlməyə imkan verir: nisbi tabelilik əsasında qurulan cümlələr o vaxt analitik-sintetik tip hesab 
olunur ki, onların formalaşmasında bağlayıcı sözlərlə birlikdə şəkilçiləşmiş ədatlar da iştirak etsin, 
əgər tabeli mürəkkəb cümlə komponentləri təkcə bağlayıcı sözlərlə (o cümlədən bağlayıcılarla) 
bağlanarsa, onlar analitik tip hesab olunur (Lomtev, 1956: 596). 

Türk ədəbi dillərində mürəkkəb cümlə sintaksisini araşdırıcılarından sayılan M.M.Musayev 
analitik quruluşlu cümlələri xarakteristika edərək yazır: “7ürkolofi dilçilikdə analitik quruluşlu 
mürəkkəb cümlələr kimi daha çox bağlayıcılı, bağlayıcılı sözlü sintaktik vahidlər müəyyənləşdirilmişdir. 
Burada struktur əlamətlərlə yanaşı, asılı komponentlərin qrammatik-semantik mənalara görə bəzi 
funksional növləri də bir-birindən fərqləndirilmişdir” (Musayev, 2011: 78). Analitik-sintetik tipli 
tabeli mürəkkəb cümlələr komponentləri bağlayıcı söz və şəkilçiləşmiş ədatlarla, eləcə də bağlayıcı 
və ədatlarla bağlanan cümlələrdir. “O tabeli mürəkkəb cümlədə ki bağlayıcı söz iştirak edir, orada 
eyni zamanda, şəkilçiləşmiş -sa, -sə ədatı da işlədilir” (Zemsky, Kryuchkov, Svetlaev, 1963: 145). 

Prof. Ə.Abdullayev bağlayıcı sözlərlə bağlanan tabeli mürəkkəb cümlələrə mübtəda, tamamlıq, 
xəbər, təyin, zaman, yer, tərzi-hərəkət, kəmiyyət və qarşılaşdırma budaq cümlələrini daxil edir: “...Aər 
nə qədər bağlayıcı sözü kəmiyyət və qarşılaşdırma budaq cümlələrində işlənərək, müvafiq növdən olan 
tabeli mürəkkəb cümlənin təşkilinə xidmət edir” (Abdullayev, 1974: 116). Burada maraq doğuran cəhət 
qarşılaşdırma budaq cümləsinin də bağlayıcı sözlərlə bağlanan cümlələrə daxil edilməsidir. 


Nəticə 

Fikrimizcə, bu məsələyə bir az başqa cür yanaşmaq lazımdır. Məlumdur ki, bağlayıcı söz 
işlənən budaq cümlədən sonra gələn baş cümlədə onun qarşılığı-korrelyatlar işlənir və ya nəzərdə 
tutulur, korrelyat, bir növ, bağlayıcı sözlə simmetriya təşkil edir. Qarşılaşdırma budaq cümləsində 
işlənən və bağlayıcı sözə bənzəyən nə qədər, bəzən də hər nə qədər tipli sözlərin qarşısında (baş 
cümlədə) həmin sözlərə simmetrik vəziyyətdə baş cümlənin məzmununa uyğun bir sıra leksik- 
qrammatik vahidlər işlənir: yenə, daha, indi, həmişə, hələ və s. Lakin onları korrelyat saymaq 
olmaz, çünki korrelyatlar cümlənin növünü müəyyənləşdirir, göstərilən sözlər, sadəcə olaraq, 
qarşılaşdırma məzmununu qüvvətləndirir və tabeedici intonasiyanın rolunu nisbətən zəiflədir. 

MÜXTƏLİF DUZ KONSENTRASİYALARININ ECHERICHA COLI BAKTERİYASININ 
BÖYÜMƏSİ VƏ İNKİŞAFINA TƏSİRİ 


Xülasə 

Təqdim olunan məqalənin əsas məqsədi su mühitindən izolyasiya edilmiş E.Coli bakteriyasının 
böyümə və inkişafına duzluluğun (NaCl) təsirini müəyyənləşdirməkdir. Proses Azərbaycan 
Respublikası Ekologiya və təbii sərvətlər nazirliyinin “AzeLab” laboratoriyasında aparılmışdır. 
Təcrübə üçün 18-24 saatlıq yeni E.Coli koloniyalarından istifadə olunub. E.Coli bakteriyası NaCl- 
un müxtəlif konsentrasiyalarında becərilmişdir. Proses 24 saat müddətində və 37ÜC temperaturda 
aparılmışdır. Təcrübənin gedişi zamanı müqayisə üçün 066 duzluluqda 24 saat müddətində 
yetişdirilən E.Coli kulturası, həmçinin tərkibində bu bakteriyaların yetişdirilmədiyi qidalı mühitdən 
istifadə edilmişdir. NaCl-un müxtəlif konsentrasiyalarında yetişdirilən E.coli bakteriyasının inkişaf 
və böyüməsi qidalı mühitlərin bulanıqları müqayisə edilərək müəyyənləşdirilmişdir. 

Açar sözlər: E.Coli, NaCi, qidalı mühit, kultura, böyümə və inkişa, duzluluq 

Effect of different salt concentration on grovvth and development of 
Echericha coli bacteria 


Abstract 

The main goal of presented article is to determine effect of the salinity (NaCl) on grovvth and 
development of E.Coli bacteria vvho is isolated from the aquatic environment. In the “AzeLab” 
laboratory of the Ministry of Ecology and Natural Resources of the Republic of Azerbaffan. İt vvas 
used nevv E.Coli colonies of 18-24 hours for experiment. E.Coli bacteria vvas cultivated in different 
concentrations of NaCl. Process vvas carried out for 24 hours and at a temperature of 377C. During 
the course of the experiment, for comparison, it vvas used the culture of E.Coli vvhich vvas grovvn for 
24 hours at 09? salinity, as vvell as it vvas used the nutrient medium in vvhich these bacteria vvere not 
grovvn. The development and grovvth of E.Coli bacteria vvhich it vvas grovvn in different 
concentrations of NaCl vvas determined by comparing the turbidities of nutrient media. 

Keyvvords: E.Coli, NaCl, nutrient media, culture, grovvth and development 


Giriş 

Mikroorqanizmlərin böyüməsi və inkişafı üçün sərbəst su molekullarına ehtiyacı var. Suyun 
fəallığı (Av) sistemdəki biolofi və kimyəvi reaksiyaların baş verməsində əsas rol oynayan sərbəst 
suyun miqdarıdır. Buna görə də, suyun hüceyrə daxilindəki fəaliyyəti mikroorqanizmlərin 
yaşamasına və çoxalmasına təsir göstərir. Məhlulun su fəallığı, məhlulun buxar təzyiqinin (P) təmiz 
suyun buxar təzyiqinə (Po) nisbətinə bərabərdir (hər ikisi eyni temperaturda ölçülür). Su molekulları 
təmiz maye suda asanlıqla yerdəyişmə edə bilir. Əgər suya başqa maddələr (məhlullar) əlavə 
edilərsə, onda su molekullarının istiqaməti məhlulun səthinə doğru keçid alır və məhlulun xassələri 
kəskin şəkildə dəyişilir (Erika, Andrea, Borsodi, Felfoldi, Vaina, Sipos, Marialigeti, 2013: 223, 
Qasımova, Əhmədova, 2011: 156-157). 

Şəkil 1. E.colini yetişdirmək üçün hazırlanan qidalı mühit 


Qeyd etmək lazımdır ki, osmotik təzyiqin yüksək olması, suyun fəallığı və onun hüceyrəyə 
daxil olması ilə tərs mütənasibdir. Mikroorqanizmlər arasında yüksək təyziqli mühitdə yaşayanları 
osmofillər adlandırılır. Bu qrupun əksəriyyətini halofillər (duz sevənlər) təşkil edir. Halofillər də öz 
aralarında mülayim (2-576 arası duzluluqda inkişaf edir) və ifrat halofillər (çox yüksək duzluluqda 
yaşayanlar) olmaqla iki qrupa ayrılır (Qasımova, Əhmədova, 2011: 157-158, Trivedi, Pandey, 
Bhadauria, 2010: 34). 

Bununla belə, hər bir mikroorqanizmin duza (NaC1) olan tələbi fərqlidir. Əksər hallarda yüksək 
osmotik təyziqə davamlılığı hüceyrə daxilində olan prolin istehsalı ilə əlaqələndirilir. Aşağı 
duzluluqda yaşayan mikrob hüceyrəsi yüksək duzluluq olan şəraitə düşərsə, bu zaman onun 
hüceyrəsində büzülmə müşahidə edilir və hüceyrə zədələnərək həyat fəaliyyətini itirməyə başlayır 
(Omotoyinbo, Omotoyinbo, 2017: Abdulkarim, Fatimah, Anderson, 2009). 

Escherichia coli qram mənfi olmaqla yanaşı, həmçinin şərti patogen bakteriyalardandır. Onun 
bəzi ştamları istisna olmaqla, yüksək duzluluğa dözümlü deyildir. Aparılan təcrübədə sudan 
izolyasiya edilmiş E.coli bakteriyasının, onun üçün optimal temperatur və mühitdə böyümə və 
inkişafı müşahidə edilmişdir (Omotoyinbo, Omotoyinbo, 2017, Abdulkarim, Fatimah, Anderson, 
2009, Stahl, Frost, Heard, 2016). 

Material və metodlar. Təcrübənin gedişində aşağıdakı materiallardan istifadə edilmişdir: 18-24 
saatlıq E.coli koloniyası, bakteriolofi həlqə, spirt lampası, qidalı mühit, steril sınaq şüşələri, pipetka, 
termostat, avtoklav. 


Şəkil 2. 24 saatlıq E.coli koloniyası 

Təcrübə zamanı bakteriyaların qidalı mühitdə becərilmə metodundan istifadə olunmuşdur. 
Sonda isə müxtəlif konsentrasiyalı NaCl olan mühitlərdə E.Colinin böyümə və inkişaf surəti qidalı 
mühitlərin bulanıqlığının müqayisə olunması ilə nəticələr əldə olunmuşdur. Prosesin gedişi zamanı 
lazım olan E.coli koloniyaları su mühitindən izolyasiya edildi. Qeyd etmək lazımdır ki, e.coli, onun 
üçün seçici olan qidalı mühitdə yetişdirilərək əldə olundu. 

Prosesin gedişi. İlk öncə lazım olan qidalı mühit hazırlanır. Bunun üçün sınaq şüşəsinə 125 ml 
distillə suyu və onun üzərinə mikrotərəzidə çəkilmiş 1.36 qr qidalı mühit tozu əlavə edilərək, 
qarışdırıcıya yerləşdirilir. Növbəti addımda isə sınaq şüşəsinin ağzı pambıq tıxacla örtülərək 
avtoklavda 1219C temperaturda 15 dəqiqə müddətində sterilizə olunur. 

Avtoklavdan çıxarılan qidalı mühitin istiliyi otaq temperaturuna düşdükdən sonra sınaq 
şüşələrinə paylanılır. Bu zaman digər mikroorqanizmlərin qidalı mühitə düşməsinin qaşısını almaq 
üçün spirt lampasından istifadə edilir. Mikropipetlər vasitəsilə 5 sınaq şüşəsinə, hər biri 9 ml 
olmaqla qidalı mühit əlavə olunur. İlk 3 sınaq şüşəsinə ardıcıllıqla, 0,1 qr (196-1i), 0,5 qr (596-li) və 
1: qr (1096-li) NaCl əlavə olunur. Digər 2 sınaq şüşələrindən birincisinə NaCl əlavə olunmur. Çünki 
təcrübənin gedişi zamanı müqayisə məqsədilə E.coli bakteriyasının 076-li NaCl mühitində optimal 
inkişafı nəzərdən keçirilir. 

Sonununcu sınaq şüşəsinə isə, ümumiyyətlə, E.coli bakteriyası becərilmir. Bu qidalı mühit də, 
həmçinin NaC1l-un müxtəlif “c-li qidalı mühitlərində yetişdirilən E.colinin böyümə və inkişafını 
müqayisə edib nəticələrin alınması üçün istifadə olunur. 

Təcrübənin növbəti addımında sınaq şüşəsinə distillə suyundan əlavə olunur. Daha sonra 
sterilizə edilmiş bakterioloyi həlqə vasitəsilə petri qabında yetişdiriklən E.coli koloniyasından 
götürülərək distillə suyuna əlavə edilir. Daha sonra isə mikropipet vasitəsilə 4 sınaq şüşəsinin hər 
birinə 0,1 ml bu nümunədən əlavə edilir. Sınaq şüşələrinin ağzı steril pambıq tıxacla örtüldükdən 
sonra 37ÜC temperaturda 24 saat ərzində termostata becərilməyə qoyulur. 


Nəticə 
Qidalı mühitlərin bulanıqlığı nəzərə alınaraq, nəticələr aşağıdakı şəkildə olduğu kimi alınmışdır: 


Şəkil 2. 1) E.coli becərdilməyən adi qidalı mühit, 2) 107o-li NaCl-da yetişdirilən E.coli 
kulturası, 3) 570-li NaCl-da yetişdirilən E.coli kulturası, 4) 176-li NaCl-da yetişdirilən 
E.coli kulturası, 5) 070-li NaCl-da yetişdirilən E.coli koloniyası 


Şəkildə göründüyü kimi NaCl-un 176-li qatılığında olan mühitdə E.colinin böyümə və 
inkişafının daha intensiv olduğu aşkarlanmışdır. Belə ki, 4 nömrəli sınaq şüşəsindəki kulturanın 
(176-li NaCl) bulanıqlığı 5 nömrəli sınaq şüşəindəkinə (09c-li NaC1) çox yaxındır. Lakin 57z-li 

NaCl olan qidalı mühitdə isə inkişaf demək olar ki, çox az olmuşdur. 1066 NaCİl qatılıqlı olan qidalı 
mühitdə isə E.colinin inkişafı tamamilə dayanmışdır. Çünki 2-ci kulturanın (1096-li NaCl) şəffaflığı 
1-ci qidalı mühitin şəffaflığı ilə eynidir. Qeyd olunanlar nəzərə alınmaqla, E.colinin NaCl-un 
miqdarından asılı olaraq inkişaf surəti aşağıdakı kimi olacaqdır: 


Diaqram 1. E.Colinin NaCl-un miqdarından asılı olaraq inkişaf surəti 


10096 


8096 L- 
6096 
—. 


4076 


2096 -—” El E.Colinin sayı 
026 


0 0? E.Colinin sayı 
md (029): 0 1:mq (156) ? 
NaCl 0,5 mq (576) 
NaCl NaCl 1 mq (1096) 


NaCl 


Bütün bu nəticələr əsasında demək olar ki, NaCl-un mühitdə qatılığı artdıqca E.coli 
bakteriyasının böyümə və mnkişafı zəifləyir və ifrat həddə çatdıqda isə tamamilə dayanır. Beləliklə, 
duzluluğun yüksək miqdarı E.colinin böyümə və inkişafına mənfi təsir göstərir. 

